

न्यायालय जिला कलेक्टर, दौसा

पीठासीन अधिकारी— कमर चौधरी  
आई0ए0एस0

रेफरेंस सं0 19/2008

राजस्थान सरकार जरिये तहसीलदार दौसा



.. प्रार्थी

बनाम

कॉपरेटिव सोसायटी दलेलपुरा (सहभागी सदस्यगण )

सुनीता रानी पत्नि दिलबागराय, राजकुमार चड्ढा, आशीष चड्ढा पि. दिलबागराय, सुरेन्द्र कुमार पुत्र सोहनलाल, जनक कुमारी पत्नि रविन्द्रकुमार हि.1/2, मु. चंचल बेवा फकीरचन्द, धर्मवीर, राजवीर, करणवीर, रामवीर, राजेश पि. फकीरचन्द हि0 1/4, मु. नीलम बेवा मंगतराम, मनोज कुमार, अमित कुमार, राकेश कुमार पि. मंगतराम हि.1/4 जाति पंजाबी निवासी दौसा दर हि. 163/238, कृष्ण कुमारपुत्र पुत्र प्रेमप्रकाश जाति ब्राह्मण निवासी 4852/24, अंसारीरोड, दिल्ली हि.25/238, हीरादेवी पत्नि अनिलकुमार जाति ब्राह्मण निवासी पूर्बिया मौहल्ला, दौसा हि.25/238, योगेश चंद, लोचनप्रकाश पि. शिवचरण जाति ब्राह्मण निवासी दौसा हि.25/238, भगवती देवी पत्नि राजेन्द्र प्रसाद शर्मा जाति ब्राह्मण निवासी गायत्री नगर, दौसा हि. 50/238, शैलेन्द्र शर्मा पुत्र सीताराम सामरा जाति ब्राह्मण निवासी सागर मौहल्ला, दौसा हि.25/238, गिरीश शर्मा पुत्र संतोष शर्मा जाति ब्राह्मण नि. दौसा हि.25/238, सीताराम सामरा पुत्र कल्याण प्रसाद सामरा जाति ब्राह्मण निवासी दौसा हि. 61/238

.. अप्रार्थीगण

रैफरेंस अंतर्गत धारा 82 राजस्थानभू-राजस्वअधिनियम-1956

- उपस्थित: 1. श्री मुरली मनोहर शर्मा, अधिवक्ताअप्रार्थीगण  
2. पैरोकार सरकार

निर्णय



दिनांक11.1.2023

संक्षिप्त में रैफरेंस प्रकरण के तथ्य इस प्रकार हैं कि तहसीलदार दौसा द्वारा अप्रार्थीगण के विरुद्ध इस आशय का प्रस्तुत किया गया कि कॉपरेटिव सोसायटी दलेलपुरा तहसीलदौसा के 26 सहभागी पाकिस्तानी विस्थापित शरणार्थियों के जीवन निर्वाह हेतु दिनांक 10.6.1949 को ग्राम दलेलपुरा तहसील दौसा में आराजी खसरा नंबर 29 रकबा 311 बीघा 10 बिस्वा, खसरा नंबर 30 रकबा 74 बीघा 10 बिस्वा, खसरा नंबर 67 रकबा 24 बीघा 9 बिस्वा, खसरा नंबर 71 रकबा 3 बीघा 5 बिस्वा, खसरा नंबर 74 रकबा 13 बिस्वा, खसरा नंबर 75 रकबा 16 बिस्वा, खसरा नंबर 77 रकबा 7 बीघा 15 बिस्वा, खसरा नंबर 78 रकबा 26 बीघा 10 बिस्वा, खसरा नंबर 92 रकबा 22 बीघा, खसरा नंबर 93 रकबा 2 बीघा 17 बिस्वा, खसरा नंबर 94 रकबा 2 बीघा 6 बिस्वा, खसरा नंबर 97 रकबा 6 बीघा 1 बिस्वा, खसरा नंबर 98 रकबा 7 बीघा 14 बिस्वा, खसरा नंबर 99 रकबा 9 बिस्वा, खसरा नंबर 100 रकबा 5 बिस्वा, खसरा नंबर 101 लगा0 147 रकबा 21 बीघा 16 बिस्वा, खसरा नंबर 151 लगा0 165 रकबा 42 बीघा 6 बिस्वा, कुल रकबा 556 बीघा 3 बिस्वा का आवंटन किया गया था। जिसके आधार पर उक्त आवंटित भूमि बाबत कृषि सहकारिता के अनुसार कृषकों की सोसायटी दलेलपुरा का दिनांक 27.6.1949 को क्रमांक 423 एल/27.6.49 को पंजीयन हुआ। उक्त कृषि सहकारी संस्था कॉपरेटिव सोसायटी दलेलपुरा के नाम राजस्व रिकॉर्ड जमाबंदी आदि में खातेदारी इन्द्राज बनाया गया। तत्पश्चात उक्त कॉपरेटिव सोसायटी दलेलपुरा के प्रभाव में नहीं रहने के कारण राजस्थान सहकारी संस्था अधिनियम 1965 की धारा 78 के अंतर्गत दिनांक 18.2.1986 को अवसायन हो

.....निरन्तर 2 पं

जिला कलेक्टर, दौसा

जाने के फलस्वरूप सहायक रजिस्ट्रार, सहकारी समितियों दौसा के आदेश दिनांक 31.3.1996 के द्वारा उक्त पंजीयन निरस्त कर दिया गया। भू-प्रबंध कार्यवाही के दौरान भू-प्रबंध विभाग द्वारा तैयार खतौनी संवत 2041 में विभाग द्वारा सहकारी समिति दलेलपुरा के नाम दर्ज भूमि में से 51.94 है० भूमि कॉपरेटिव सोसायटी दलेलपुरा के नाम अंकित रखते हुए शेष भूमि 87.86 है० भूमि 17 व्यक्तियों के नाम अलग-2 खातेदारी में अंकित करने का कोई कानूनी क्षेत्राधिकार नहीं था। उक्त सहकारी संस्था का अवसायन हो जाने एवं पंजीयन निरस्त हो जाने के कारण उक्त प्रश्नगत आराजी व्यक्तिगत खातेदारी में कानूनन अंकित नहीं की जा सकती थी तथा राज्य सरकार के हित में पुनर्ग्रहण की जानी चाहिए थी। इसी क्रम में उक्त 17 व्यक्तियों में अप्रार्थीगण के नाम खसरानंबर 238 रकबा 2.38 है. वाके ग्राम दलेलपुरा की खातेदारी अंकित कर दी गई है, जो कि उक्त कार्यवाही पूर्णतः अवैध है। ऐसी दशा में उक्त आराजी राजहित में पुनर्ग्रहित किये जाने योग्य है। साथ में आवंटन आदेश दिनांक 10.6.1949 व कॉपरेटिव सोसायटी पंजीयन आदेश दिनांक 27.6.1949 भूमि एकीकरण संवत 2018 व 2019 की खतौनी खाता संख्या 23 एवं सहायक रजिस्ट्रार सहकारी, समितियों दौसा के आदेश दिनांक 31.3.1996 व वर्तमान जमाबंदी आदि की प्रति उक्त रेफरेंस प्रार्थना पत्र के साथ प्रस्तुत की, जिस पर अप्रार्थीगण की तलबी की गई।

अधिवक्ता अप्रार्थीगण ने जवाब प्रार्थना पत्र रेफरेंस प्रस्तुत किया गया एवं माननीय राजस्व मण्डल राजस्थान अजमेर के निर्णय दिनांक 20.4.98 एवं माननीय राजस्थान उच्च न्यायालय खण्डपीठ के निर्णय दिनांक 27.9.2001 जो कि सिविल रिट याचिका नंबर 4709/2001 में पारित किया गया कि सत्य प्रतिलिपियों आदि प्रस्तुत कर बहस में निवेदन किया कि आवंटन आदेश दिनांक 10.6.1949 के अनुसार प्रश्नगत भूमि सिवायचक थी, जिसका आवंटन भारत-पाक विभाजन के समय पाकिस्तान के पंजाब प्रान्त से विस्थापित होकर भारत आये शरणार्थी पंजाबी 26 कृषकगण परिवार के नाम पृथक-पृथक किया गया था। आवंटीगण आवंटित भूमि पर काशत करते रहे एवं आराजीयात की सिंचाई तत्समय जमवारामगढ बांध से निकलने वाली नहर से भी होती थी तथा उक्त भूमि पर काशतकारों ने कूप भी बनवा लिये थे। आवंटी काशतकारों द्वारा भूमि की जुताई बुवाई के लिए सरकार से ऋण लेने हेतु कृषि सहकारी समिति का गठन कर लिया। जिसके कारण भूमि की खातेदारी कृषि सहकारी समिति के नाम अंकित कर दी गई जबकि भू-आवंटन पृथक-2 नामों से हुआ तथा खातेदारी भी पृथक-पृथक अंकित हुई एवं काशत भी पृथक-पृथक करते थे। आवंटन आदेश आवंटियों को व्यक्तिगत नाम से किया गया था ना कि कॉपरेटिव सोसायटी दलेलपुरा के नाम। उक्त आदेश को देखे जाने से भी उक्त आवंटन आदेश व्यक्तिगत व्यक्तियों के नाम से प्रश्नगत आराजी आवंटित की गई थी, ना कि कॉपरेटिव सोसायटी दलेलपुराके नाम से। यदि पूर्व आवंटियों द्वारा उक्त आराजी के उत्थान हेतु यदि कोई कॉपरेटिव सोसायटी की संरचना कर ली गई तथा कालान्तर में यदि उक्त कॉपरेटिव सोसायटी अस्तित्व में नहीं रहती है तो उक्त आराजी पूर्व की भाँति आवंटियों के नाम व्यक्तिशः दर्ज होनी चाहिए। कॉपरेटिव सोसायटी बना दिये जाने मात्र से आराजी पर राजस्थान सरकार के हित निहित नहीं हो सकते हैं। अधिवक्ता अप्रार्थीगण द्वारा बहस जारी रखते हुए कहा कि पूर्व में इन्ही आवंटियों में से राजस्थान सरकार द्वारा माननीय राजस्व मण्डल, राजस्थान अजमेर द्वारा पारित निर्णय दिनांक 20.4.1998 के उक्त निर्णय के विरुद्ध प्रार्थी राजस्थान सरकार तहसीलदार दौसा द्वारा राजस्थान उच्च न्यायालय जयपुर खण्डपीठ के समक्ष प्रस्तुत सिविल रिट याचिका नंबर 4709/2001 में पारित निर्णय दिनांक 27.9.2001 की सत्य प्रतिलिपियों प्रस्तुत कर अपने कथन के समर्थन में कहा गया कि उक्त निर्णय फाइनल हो गया है तथा उक्त आवंटन आदेश दिनांक 10.6.1949 पूर्व

.....निरन्तर उपर

जिला कलेक्टर, दौसा

आवंटियों के व्यक्तिगत नाम से था न कि कॉर्पोरेटिव सोसायटी के नाम से, तो उक्त निर्णय उक्त प्रश्नगत आराजी के सम्पूर्ण खातेदारान पर चस्पा एव प्रभावी होता है तथा माननीय राजस्थान उच्च न्यायालय के उक्त निर्णय दिनांक 27.9.2001 के विरुद्ध किसी प्रकार का कोई आदेश कानूनन पारित नहीं किया जा सकता है। उक्त सम्पूर्ण तथ्य छिपाते हुए राजस्थान सरकार द्वारा उक्त रेफरेंस प्रकरण प्रस्तुत किया गया है। ऐसी दशा में तहसीलदार दौसा द्वारा प्रस्तुत उक्त रेफरेंस प्रकरण निरस्त किये जाने हेतु निवेदन किया गया।

प्रार्थी राजस्थान सरकार की ओर से पैरोकार सरकार द्वारा जवाब बहस में निवेदन किया कि माननीय राजस्थान उच्च न्यायालय एवं माननीय राजस्व मण्डल अजमेर तथा राजस्थान सरकार द्वारा उक्त प्रकरण के अन्य समानान्तर प्रकरणों में पारित आदेशों एवं निर्णयों के अनुसार रेफरेंस प्रकरण का निस्तारण फरमाया जावे।

उभयपक्ष की बहस पर मनन किया गया। पत्रावली एवं उभयपक्ष की ओर से प्रस्तुत दस्तावेजात का अवलोकन किया गया। पत्रावली के अवलोकन से ज्ञात होता है कि तहसीलदार दौसा के आदेश दिनांक 10.6.1949 के द्वारा शरणार्थी 26 परिवारों को तत्कालीन ऑफिस काननूगो एवं पटवारी कस्बा दौसा द्वारा ग्राम दलेलपुरा स्थित सरकारी भूमि खसरा नंबर 29 रकबा 311 बीघा 10 बिस्वा, खसरा नंबर 30 रकबा 74 बीघा 10 बिस्वा, खसरा नंबर 67 रकबा 24 बीघा 9 बिस्वा, खसरा नंबर 71 रकबा 3 बीघा 5 बिस्वा, खसरा नंबर 74 रकबा 13 बिस्वा, खसरा नंबर 75 रकबा 16 बिस्वा, खसरा नंबर 77 रकबा 7 बीघा 15 बिस्वा, खसरा नंबर 78 रकबा 26 बीघा 10 बिस्वा, खसरा नंबर 92 रकबा 22 बीघा, खसरा नंबर 93 रकबा 2 बीघा 17 बिस्वा, खसरा नंबर 94 रकबा 2 बीघा 6 बिस्वा, खसरा नंबर 97 रकबा 6 बीघा 1 बिस्वा, खसरा नंबर 98 रकबा 7 बीघा 14 बिस्वा, खसरा नंबर 99 रकबा 9 बिस्वा, खसरा नंबर 100 रकबा 5 बिस्वा, खसरा नंबर 101 लगा0 147 रकबा 21 बीघा 16 बिस्वा, खसरा नंबर 151 लगा0 165 रकबा 42 बीघा 6 बिस्वा, कुल रकबा 556 बीघा 3 बिस्वा का सुपुर्दगीनामा तैयार कर आवंटित भूमि का कब्जा दिनांक 16.6.1949 को विस्थापित परिवारों को संभला दिया गया था। सरकार की ओर से प्रस्तुत रेफरेंस में उल्लेख किया गया है कि आवंटित भूमि बाबत कृषि सहकारिता के अनुसार कृषकों की कॉर्पोरेटिव सोसायटी दलेलपुरा का दिनांक 27.6.1949 को पंजीयन हुआ है, जिसका पंजीयन क्रमांक: 423 एल दिनांक 27.6.1949 है। अर्थात् प्रार्थी सरकार की ओर से प्रस्तुत रेफरेंस से यह सिद्ध होता है कि आवंटन व्यक्तिशः पहले हुआ है, तत्पश्चात सोसायटी का गठन हुआ है। दिनांक 16.6.1949 सुपुर्दगीनामों में आवंटी सोहनलाल, राजाराम पंजाबी पुत्र ज्वालासहाय पंजाबी को कब्जा संभलाने का उल्लेख है। आवंटी सोहनलाल व राजाराम पंजाबी द्वारा खातेदारी दर्ज कराने हेतु प्रार्थना पत्र प्रस्तुत किया गया है। उक्त प्रार्थना पत्र में सोसायटी बनाने एवं ऋण जमा करवा दिया जाना व्यक्त करते हुए खातेदारी दियेजाने का निवेदन किया गया है। तत्पश्चात भू-प्रबंध अधिकारी जयपुर के आदेश दिनांक 30.11.1981 के अनुसार उपरोक्त आवंटित भूमि कुल रकबा 556 बीघा 03 बिस्वा में से अपील संख्या 90/1981 से 93/1981 स्वीकार कर खातेदारी दर्ज करने के आदेश दिये गये हैं। तत्पश्चात भू-प्रबंध अधिकारी, जयपुर के आदेश के विरुद्ध सैटलमेंट आयुक्त के द्वारा भू-राजस्व अधिनियम 1956 के तहत दिनांक 10.01.1990 को रेफरेंस के आदेश दिये गये, जिसका उल्लेख माननीय राजस्व मण्डल के रेफरेंस संख्या 741/1997 से 744/1997 है। उक्त रेफरेंस में माननीय राजस्व मण्डल अजमेर में पारित निर्णय दिनांक 20.4.1998 के अनुसार सैटलमेंट कमिश्नर के निर्णय को खारिज कर दिया गया। उक्त निर्णय में आवंटन व्यक्तिशः पहले हुआ है, बाद में सहकारी समिति का गठन होना व्यक्त किया है। उक्त निर्णय के विरुद्ध सहायक कलक्टर दौसा द्वारा माननीय राजस्थान उच्च न्यायालय में एस0बी0 सिविल रिट पिटीशन संख्या 4709/2001 प्रस्तुत की गई।

.....निरन्तर 4पर

जिला कलक्टर, दौसा

माननीय राजस्थान उच्च न्यायालय द्वारा उक्त रिट को दिनांक 27.09.2001 को खारिज कर दिया गया। उक्त सिंगल बैच के निर्णय के विरुद्ध सरकार की ओर से डबल बैच में अपील संख्या 315/2004 प्रस्तुत की गई जिसको माननीय उच्च न्यायालय जयपुर ने दिनांक 21.9.2005 को खारिज कर दिया। पूर्व इसी प्रकरण के समानान्तर अन्य प्रकरण में राजस्थान सरकार जरिये सहायक कलक्टर, दौसा की ओर से एक रिट और प्रस्तुत की गई जो रिट पिटीशन नं० 2025/1999 है, जिसको राजस्थान उच्च न्यायालय द्वारा खारिज किया गया है। इस न्यायालय द्वारा निर्णित रैफरेन्स प्रकरण सं. 22/2008 निर्णय दिनांक 20.10.2015 एवं रैफरेन्स प्रकरण सं० 03/2008 निर्णय दिनांक 1.1.2020 खारिज किया गया है। कार्यालय जिला कलक्टर, दौसा की ओर से अन्य समानान्तर प्रकरण में न्यायालय के निर्णय की पालना के संबंध में तहसीलदार दौसा को राजस्व शाखा के माध्यम से पत्र क्रमांक: 2795 दिनांक 24.6.2014 द्वारा निर्देश प्रदान किये गये है। इसी क्रम में राजस्व मण्डल अजमेर द्वारा पारित निर्णय दिनांक 14.6.2013 की पालना के संबंध में राजकीय अधिवक्ता से विधिक राय ली गई थी। उक्त राय के अनुसार समानान्तर प्रकरण में निर्णय की पालना के लिए लिखा गया है। अन्य समानान्तर प्रकरण में माननीय राजस्व मण्डल, अजमेर द्वारा रैफरेन्स संख्या: एलआर/5326/2015/दौसा निर्णय दिनांक 4.12.2015 द्वारा खारिज किया गया है। तत्कालीन जिला कलक्टर दौसा द्वारा अन्य समानान्तर प्रकरण में राजस्व शाखा के माध्यम से पत्र क्रमांक: 892 दिनांक 15.3.2014 के द्वारा मार्गदर्शन चाहे जाने पर राजस्व (ग्रुप-7) विभाग, राजस्थान जयपुर के आदेश क्रमांक: प.3(82)राज 7/2014 दिनांक 16.6.2014 एवं विधि(ग्रुप-6) विभाग, राजस्थान सरकार के आदेश क्रमांक: प.2(1)(98)विधि/06/2014 दिनांक 6.6.2014 के अनुसार राजस्व मण्डल, अजमेर द्वारा पारित निर्णय दिनांक 14.6.2013 को विधिसम्मत माना गया है एवं न्यायालय के आदेश की पालना करने के निर्देश प्रदान किये गये है। अन्य समानान्तर प्रकरण उनवानी किशोरीलाल वगै० बनाम सरकार में माननीय राजस्व मण्डल, अजमेर द्वारा खातेदारी अधिकार दिये जाने के आदेश प्रदान किये गये है। इसी क्रम में माननीय राजस्व मण्डल, अजमेर ने रैफरेन्स संख्या: एलआर/5629/2018/दौसा सरकार बनाम कॉर्पोरेटिव सोसायटी निर्णय दिनांक 24.5.2019 एवं अन्य समानान्तर प्रकरण में रैफरेन्स खारिज किया गया है। ऐसी स्थिति में हम तहसीलदार दौसा द्वारा प्रस्तुत रैफरेन्स प्रकरण खारिज योग्य समझते हैं।

उपरोक्त विवेचन के आधार पर तहसीलदार दौसा की ओर से आराजी खसरा नंबर 238 रकबा 2.38 है। वाके ग्राम दलेलपुरा के सम्बन्ध में प्रस्तुत रैफरेन्स प्रकरण संख्या 19/2008 समरूप प्रकृति का होने के कारण एवं उपरोक्त वर्णित समस्त निर्णयों एवं आदेशों से बाधित होने के कारण खारिज किया जाता है। निर्णय की प्रति तहसीलदार दौसा को प्रेषित की जावे। पत्रावली फ़ैसल शुमार होकर नंबर से कम हो। बाद पूर्ति पत्रावली प्रविष्ट लेख भण्डार हो।



(कमर चौधरी)

जिला कलक्टर, दौसा

निर्णय आज दिनांक: 11 जनवरी, 2023 को लिखवाया जाकर मेरे हस्ताक्षरित एवं न्यायालय की मुद्रांकित खुले न्यायालय सुनाया गया।

(कमर चौधरी)

जिला कलक्टर, दौसा

